

योगेन्द्र दत्त शर्मा व हरिशंकर आदेश रचित सप्तशतियों में सौंदर्य बोध एवं रसानुभूति

Dimpal^{1*} Pinki Bala²

¹Research Scholar, PhD Hindi Department, Singhania University, Rajasthan

²Research Scholar, PhD Hindi Department, Singhania University, Rajasthan

सारांश (Abstract) – रमणीय या सुंदर अर्थों का प्रतिपदन करने वाला शब्द ही काव्य है। सौंदर्य विहीन काव्य काव्य नहीं है। विश्व का सौंदर्य, बाल्मीकि, कालिदास, कबीरदास, तुलसीदास एवं जय शंकर प्रसाद के काव्यों में दृष्टिगोचर होता है। प्रकृति सौंदर्य मानव सौंदर्य, दिव्य सौंदर्य एवं भाषा सौंदर्य आदि काव्य में ही विद्यमान होता है।

सौंदर्य प्रेमी कवि विश्वांगन में बिखरे सौंदर्य के विविध रूपों को काव्य में प्रस्तुत कर उसे मुस्कराता मधुवन बना देता है। काव्य में कहीं लहलहारी कृषि दृष्टिगोचर होती है, कहीं पर कल-कल का संगीत करती सरिता अपने प्रेमी सागर से मिलने जाती दिखलाई पड़ती है, कहीं झर-झर करते झरने उददाम गति से गीत गाते दिखलाई सुनाई पड़ते हैं। खग का कलरव, कलियों का चटकना, सूर्य का उदय होना, बादलों का झड़ी लगाना, बादल फटना आदि सौंदर्य का रूप काव्य में देखा जा सकता है। सौंदर्य की यह शोभा विविधता में काव्य में उभर कर उसे प्राणवान बना देती है।

सृष्टि में कण-कण में सौंदर्य व्याप्त है। रामात्मक लगाव संसार को परस्पर आपस में बांधे हुए है। प्रेम एवं सौंदर्य मानव के स्वभाविक आकर्षण के आधार हैं। सहजाकर्षण ही सौंदर्य है। मानव जन्मजात सौंदर्य प्रेमी है। सौंदर्य दर्शन में प्रेम के उद्भव की संभावना होती है। मानव का बाह्य सौंदर्य बाह्य चक्षु से देखा जा सकता है, अतः सौंदर्य भाव मात्र अंत चक्षुओं से देखा या अनुभव किया जा सकता है। सौंदर्य का वास्तविक स्वरूप बाह्य एवं अंतः सौंदर्य के सामंजस्य में दृष्टिगोचर होता है। शारीरिक सौंदर्य के साथ-साथ मानसिक सौंदर्य की समान्वति ही मानव को आदर्श सौंदर्य प्रदान करती है। यह आदर्श सौंदर्य काव्य में विद्यमान होता है। सौंदर्य मानसिक आनंद एवं संतुष्टि काव्य के माध्यम से ही प्रदान करता है।

कवि सौंदर्योपासक सहृदय प्राणी है। सौंदर्य काव्य सृष्टि का परम आधार है। सौंदर्य के अभाव में काव्य सृजन संदिग्ध ही नहीं असंभव है। कवि सर्वाधिक रूप में सौंदर्य से अभिभूत एवं प्रभावित होता है। यह कहना अत्युक्ति न होगी कि सौंदर्य ही काव्य का सर्वाधिक प्रभावी आधार है। सौंदर्य के अभिमुख मानव तर्कतर्क, पुण्य-पाप, संगतासंगत, धर्माधर्म एवं उत्कर्षापकर्ष आदि के चिंतन भाव से मुक्त होकर सौंदर्य-तरंगों में तरंगागित होकर विशेष आनंदानुभूति करता है। कवि अपने काव्य को दिव्य एवं मोहक रूप प्रदान करने हेतु समक्ष विद्यमान सुंदर रूप को स्व लेखनी से चित्रित करने के लिए आकुल-व्याकुल रहता है। यह सौंदर्योपकन की आतुरता ही उसकी सौंदर्य-प्रियता एवं उसके काव्य की श्रेष्ठता का सबल आधार प्रमाणित होती है।

सौंदर्य-प्रेमी कवि सांसारिक जीवन में बिखरी हुई सुंदरता को विविध रूप प्रदान करता है।

इससे स्पष्ट हो जाता है कि काव्य एवं सौंदर्य का अन्योन्याश्रय अभूतपूर्व संबंध है। सौंदर्य काव्य की आत्मा है। सौंदर्य विहीन काव्य प्राण हीन शव समान है।

-----X-----

सप्तशतियों में चित्रित सौंदर्य के विविध प्रकार

कहा गया है –

“पानी रे पानी तेरा रंग कैसा,

जिसमें मिला दो मेरा रंग वैसा ।।”

अर्थात् पानी का कोई रंग, रूप, आकार, स्वाद या गुण नहीं होता है जिसमें मिला दिया जाता है वही रंग, रूप, आकार, स्वाद या गुण धारण कर लेता है। इसी प्रकार सौंदर्य भी अपने आधारानुसार स्वरय ग्रहण करता है। विश्व में अनगिनत आधार हैं जिनके अनुसार सौंदर्य विविध प्रकार काव्य में चित्रित किया

गया है। हरिशंकर आदेश की सप्तशतियों में सौंदर्य के अनेक प्रकार हैं। यहां प्राकृतिक देशाधारित, भारतीय विदेश जड़ एवं चेतनाधारित का ही विवेचन करना श्रेयष्कर समझा है।

प्राकृतिक

प्रकृति का मानव से अन्योन्याश्रित संबंध है। वैज्ञानिक चिंतन से स्पष्ट होता है कि पेड़-पौधे मानव जीवन के प्रमुख आधार हैं। मानव जीवन इन्हीं पेड़-पौधों द्वारा दी गई वायु को अपने जीवन में प्राण वायु के रूप में ग्रहण करता है। इस प्रकार मनुष्य की जीवन लीला का क्रम प्रकृति पर निर्भर है। यह प्रकृति की उपयोगिता है।

मनुष्य की भाव व्यंजना प्रकृति की गोद से आरंभ होकर उसके मनोभावों को पुष्ट कर देती है इसका माध्यम प्रकृति ही है। इस प्रकार प्रकृति के दोनों ही रूप मनुष्य को सुंदरता प्रदान के विशेष आधार सिद्ध होते हैं। प्रकृति का बाह्य रूप मनुष्य के अंतःकरण को पवित्र करने की भूमिका में होता है। यह सच है कि पल्लवित पुष्प की मुस्कान मनुष्य को नवीन जीवन की प्रेरणा प्रदान करती है, बहती सरिता का जल मनुष्य को गतिशील बनाता है, चहकते पक्षीगण मनुष्य को हमेशा हंसते रहने की शक्ति प्रदान करते हैं। इस संदर्भ में आचार्य रामचंद्र शुक्ल ने प्रकृति के सौंदर्य विवेचन में अपना प्रेरक विचार प्रस्तुत किया है :-

“यदि अपने भावों को समेट कर मनुष्य अपने हृदय को शेष सृष्टि से किनारे कर ले या स्वार्थ की पशुवृत्ति में ही लिप्त रखे तो उसकी मनुष्यता कहां रहेगी? यदि वह लहलहाते खेतों, और जंगलों, हरी घास के बीच घूम-घूम कर बहते हुए नालों, काली चट्टानों पर चांदी की तरह ढलते हुए झरनों मंजरियों से लदी हुई अमराइयों और तट पर खड़ी झाड़ियों को देख क्षण भर न लीन हुआ यदि खिले हुए फूलों को देख वह न खिला, यदि सुंदर रूप सामने पाकर अपनी भीतरी करुणता का उसने विसर्जन न किया तो उसके जीवन में रह क्या गया?”¹⁹

यह सर्वव्यापक तथ्य है कि विधाता की सृष्टि से प्रतिपल परिवर्तन करके सजने वालों में प्रकृति सुंदरी का स्थान प्रथम है। इसका सौंदर्य सब का मन मोहने वाला होता है। इस प्रकार प्रकृति और मनुष्य का अभिन्न संबंध है।

प्रो० हरिशंकर 'आदेश' के काव्य में भारतवर्ष की प्रकृति का ही नहीं अपितु कनाडा, अमेरिका और ट्रिनीडाड आदि प्रकृति का बहुविध चित्रांकन है। प्रकृति के अनन्य उपासक प्रो० आदेश को प्रकृति के आंगन के अनुपम शांति प्राप्त होती है। यह शांति ही उन्हें सौंदर्य दृष्टि प्रदान करती रही है और वह सौंदर्य उनके काव्य में जीवन्त रूप में उभरता रहा है। प्रकृति के विविध रूप कवि के विविध भावों का आधार बनकर सामने आए हैं।

मानव प्रकृति ही ऐसी है कि वह प्राकृतिक सौंदर्य का रसपान किए बिना अपनी स्वभाविक तृष्णा नहीं बुझा सकता। प्रकृति की छाया में ही मानव हृदय की भावनाएं पल्लवित होने लगती हैं। इसीलिए मानव जीवन का अभिन्न अंग बनकर प्राकृतिक सौंदर्य हमारे सामने मुस्कराता रहता है।

प्राकृतिक सौंदर्य को जड़ और चेतन दो रूपों में विभक्त कर सकते हैं। इन्हीं दो रूपों में प्राकृतिक सौंदर्य सृष्टि में आकर्षण का केन्द्र बना रहता है। साहित्यकार सृष्टि के प्रत्येक अंग के सौंदर्य का रसपान कर आनंदित होना चाहता है। उसके काव्य में समग्रता से सौंदर्य को अभिव्यक्ति मिलती है। इसीलिए काव्य सौंदर्य विश्लेषण हेतु जड़ और चेतन दो वर्ग बनाए गए हैं।

प्राकृतिक सौंदर्य

प्राकृति का मानव संबंध अभिन्न है। प्रकृति की क्रीड़ा में पलकर मनुष्य मानव रूप में अवतरित हुआ है। प्रकृति मानव की सहचरी है। प्रकृति को बाह्य रूप हमारे अंतःकरण को सुंदर बनाने की भूमिका में सामने आता है। हंसते फूल मानव को हंसाते हैं, गतिमान सरिता मानव को गतिशीलता की प्रेरणा देती है।

आचार्य रामचंद्र शुक्ल ने प्राकृतिक सौंदर्य के विषय में लिखा है—

“यदि अपने भावों को समेटकर मनुष्य अपने हृदय को शेष सृष्टि से किनारे कर ले या स्वार्थ की पशुवृत्ति में ही लिप्त रहे तो उसकी मनुष्यता कहां रहेगी? यदि वह लहलहाते खेतों और जंगलों, हरी घास के बीच घूम-घूम कर बहते हुए नालों, काली चट्टानों पर चांदी की तरह ढलते हुए झरकों, मंजरियों से लदी हुई अमराइयों और तट पर खड़ी झाड़ियों को देख क्षण भर न लीन हुआ, यदि खिले हुए फूलों को देख वह न खिला, यदि सुंदर रूप सामने पाकर अपनी भीतरी कुरूपता का उसने विसर्जन न किया तो उसके जीवन में रह क्या गया?”²⁰

प्रो० हरिशंकर आदेश के काव्य में भारतीय प्रकृति का ही नहीं, कनाडा, अमेरिका एवं ट्रिनीडाड आदि देशों की प्रकृति के सौंदर्य का विविध चित्र उकेरा गया है। प्रकृति के अनन्य उपासक प्रो० आदेश को प्रकृति के आंगन में अनुपम शांति मिलती है। यह शांति उन्हें सौंदर्य सृष्टि प्रदान करती है और यह सौंदर्य उनके काव्य में जीवन्त रूप में उतारता रहा है। प्रकृति का विविध रूप कवि के भाव विविधता के आधार स्वरूप दृष्टिगोचर होता है।

प्रो० आदेश के काव्य में चित्रित प्रकृति सौंदर्य मुख्य रूप से भारतीय-विदेशी एवं जड़-चेतना दो आयामों में विभक्त किया जा सकता है।

भारतीय प्रकृति

राष्ट्रीयता की नवधार-गतिशीलता के परिणाम स्वरूप इनके काव्य में भारतीय प्रकृति सौंदर्य का विस्तृत चित्रण किया गया है।

‘कंट सुशोभित यमुना-गंगा,

सजा शीश पर केतु तिरंगा ।

गाती हे यश गाया तेरी,

हिम की चोटी किंचित चिंगा ।”²¹

वन प्रांत में विभिन्न वन्य प्राणियों, लता गुल्मों और पेड़-पौधों के सौंदर्य में शकुंतलता सदा हसती-मुस्कराती हुई जीवन को गतिशील बनाए है। कोयल के साथ गीत गाकर संपूर्ण विपिन जाग्रित कर देती है। प्रकृति के सौंदर्य को यह प्रक्रिया अत्यधिक जीवंतता प्रदान करती है :-

“पशु-पक्षी सौंदर्य नृत्य मयूरों के संग करती,

कोकिल के संग गाती ।

मृग छौनों को सदा स्नेह से,

हंस-हंस हृदय लगाती है ।”²²

²⁰ रामचंद्र शुक्ल चिंतामणि, प्रथम भाग, पृ० 217

²¹ प्रो० हरिशंकर आदेश, प्रवासी की पाती : भारत माता के नाम, पृ० 95

²² प्रो० हरिशंकर आदेश, शकुंतला, पृ० 90

¹⁹ रामचंद्र शुक्ल चिंतामणि, प्रथम भाग, पृ० 217

अध्यात्म सौन्दर्य उभारकर आदेश ने प्रकृति सौन्दर्य को अलौकिक रूप प्रदान करते हैं। पत्र-विहिन वृषों के सौन्दर्य में समाधिस्थ स्वरूप उकेर कर मन को स्वभाविक रूप से आकर्षित कर लेते हैं –

‘पेड़-पौधों का सौन्दर्य हैं खड़े खलवाट पादप,

कर रहे मानो कठिन तप ।

हिम-समाधि समान आंगन,

झेल असह्य भार स्मृति का।’²³

प्रवासी महाकवि भारत की प्रकृति के सौन्दर्य का बहुविध चित्रण सप्तशतियों में करते हुए अपने काव्य को अतीव सजीवता प्रदान की है।

विदेशी प्रकृति

प्रवासी महाकवि हरिशंकर आदेश भारतीय संस्कृति, हिन्दी भाषा एवं भारतीय संगीत के प्रचार-प्रसारार्थ विदेशी भ्रमण करते रहे। उनका मन जहाँ रमा वहाँ हँसे, कुछ पल रुके एवं सिनसिनाटी का सौन्दर्य देखिए –

“नगर सिनसिनाटी दिखे, सुंदर और विशाल ।

बहती है सुंदर नदी, ले मदमाती चाल।।’²⁴

“ये पर्वत, ये घाटियाँ, खड़े विटप चहुं ओर ।

सुखमय है वातावरण बैठा ढिंग चितचोर।।”²⁵

डॉ० नरेश मिश्र ने प्रो० हरिशंकर आदेश के प्रकृति चित्रण की श्रेष्ठता एवं उनके माध्यम से दिव्य सौन्दर्य को स्पष्ट करते हुए लिखा है।

“आस्था और विश्वास के अनुरूप धरातल पर संस्कारों के पूत मन से स्वयं आगे बढ़ते हुए, औरों को सतत आगे बढ़ते रहने की प्रेरणा देने वाले प्रो० आदेश ने प्रकृति में बार-बार अनेक बार²⁶ देव-दर्शन लिया है।”

जड़धारित

सहृदय कवि सृष्टि के किसी भी अंग को जड़ नहीं मानता है, वह उसके स्वरूप के प्रभाव के आधार पर उसे गतिशील प्रभावी या जड़वत मानता है। सृष्टि के कुछ भाग जो स्थिरता का बोध कराते हैं उन्हें जड़ वर्ग में रख सकते हैं। साहित्यिक रूप में जड़ शब्द स्वयं में भी जड़ नहीं है। पेड़-पौधों की गतिशीलता सर्वविदित है। उसकी वृद्धि पर ही पेड़-पौधों का अस्तित्व और उनकी जीवन्तता आधारित रहती है। सामान्य रूप से प्रकृति के सर्वाधिक महत्वपूर्ण अंग पर्वत को जड़ वर्ग में रखा जा सकता है।

संदर्भिका

डॉ० किरण कुमारी गुप्ता – हिन्दी काव्य में प्रकृति चित्रण – हिन्दी साहित्य सम्मेलन, प्रयाग, सं० 2014

डॉ० किरण कुमारी गुप्ता – हिन्दी काव्य में प्रकृति चित्रण – हिन्दी साहित्य सम्मेलन, प्रयाग, सं० 2014

गुलाब राय – काव्य और कला तथा अन्य निबंध

डॉ० नरेश मिश्र – शतदल – आदेश – भूमिका

सं० डॉ० नरेश मिश्र – काव्य माधुरी – निर्मल पब्लिकेशन्स, दिल्ली, 1998

पुष्पा देवी – प्रो० हरिशंकर काव्य में प्रेम और सौंदर्य

लालता प्रसाद सक्सेना – मंझन का सौंदर्य दर्शन – निर्मल प्रकाशन, जयपुर, 1974

टी. लाला भगवान दीन – राम चंद्रिका – रामनारायण लाल प्रभात पुस्तक विक्रेता, इलाहाबाद, सं० 2008

Corresponding Author

Dimpal*

Research Scholar, PhD Hindi Department,
Singhania University, Rajasthan

E-Mail – ashokkumarpksd@gmail.com

²³ प्रो० हरिशंकर आदेश, शकुंतला, पृ० 488

²⁴ प्रो० हरिशंकर आदेश, जीवन सप्तशती, पृ० 53

²⁵ वही, पृ० 76

²⁶ प्रो० हरिशंकर आदेश, जीवन सप्तशती, पृ० 76